

سائنس اور اسلام

اس مضمون کا مقصد یہ نہیں ہے کہ تاریخ کی روشنی میں یہ بیان کیا جائے کہ سائنس کی ترقی میں مسلمانوں کا کیا حصہ ہے بلکہ اس کا مقصد صرف یہ ظاہر کرنا ہے کہ اسلام نے اپنے متبعین کو وہ کون سے تصورات عطا کئے جن کی وجہ سے وہ علم کی تلاش میں بہترن مشغول ہو گئے اور مختلف علوم کی ترقی میں حیرت انگیز کارنامے انجام دیئے۔ کسی موضوع پر ایک مختصر مضمون میں صرف یہ ممکن ہو سکتا ہے کہ اس کے متعلق قرآن کی چند آیات اور آں حضرت صلعم کے چند اقوال کو نقل کر کے نفس مطلب کو واضح کیا جائے۔ چنانچہ اسلام نے سائنسی علوم کے بارے میں جو تصورات پیش کیا ہے اس کو واضح کرنے کے لیے بھی قرآنی آیات اور آں حضرت کی تعلیمات کا تجزیہ کر کے ان سے جدید سائنس کی اہم خصوصیات کا تعلق بتلانے کی کوشش کی گئی ہے۔

سب سے پہلے ہمیں یہ دیکھنا ہے کہ جدید سائنس کے ضروری خصائص کیا ہیں تاکہ ان میں سے ہر ایک کے متعلق اسلام کا نظریہ معلوم کرنے میں آسانی ہو۔ میرے خیال میں سائنس کی ضروری خصوصیات مندرجہ ذیل ہیں:

اول یہ کہ علم اور علم کا حاصل کرنا ہر انسان کا بنیادی حق ہے اور کم از کم اصولی طور پر یہ بھی تسلیم کیا گیا ہے کہ ہر فرد بشریہ حق رکھتا ہے کہ وہ جتنا چاہے علم حاصل کرے۔

دوسرے یہ کہ سائنس مشتمل ہے تجربات، نظریات، مشاہدات اور انضباط اشیا پر۔ سائنس کی بنیاد صرف تجربے پر ہی نہیں ہے اور ذیہ محض تعقل و تفکر کا نتیجہ ہے۔ بلکہ یہ دراصل دونوں کی آمیزش کا نتیجہ ہوتا ہے۔ تیسرے یہ کہ ساری دنیا یہ تسلیم کرتی ہے کہ سائنس کا حیات انسانی میں بہت بڑا اور اہم حصہ ہے۔ اور دراصل علم ہی کی بنا پر انسان اپنے آپ کو اس شرف المخلوقات تصور کرتا ہے۔

اب ہمیں یہ دیکھنا ہے کہ ان تینوں اہم خصائص کی بابت اسلام کا تصور کیا ہے۔

جہاں تک کہ پہلے اصول یعنی علم حاصل کرنے کے بنیادی عمومی حق کا تعلق ہے۔ موجودہ زمانے میں جب کہ تعلیم عام اور لازمی سے اور انسان کے بنیادی حقوق ایک مسلمہ حقیقت بن چکے ہیں لوگ یہ بات بھول گئے ہیں کہ انسانی تاریخ کے ایک بہت طویل دور میں علم حاصل کرنے پر معاشرے کے ایک مختصر سے طبقے کا اجازت

تھا۔ یہ طبقہ مذہبی رہنماؤں کا وہ گروہ تھا جس کو پادری اور کاهن جیسے مختلف ناموں سے یاد کیا جاتا تھا۔ اس طبقہ کی خواہش تھی کہ عام لوگ غریب اور جاہل رہیں تاکہ وہ ان پر اپنی مرضی کے مطابق حکومت کر سکیں اور جس طرح چاہیں ان سے کام لے سکیں۔ چنانچہ انہوں نے یہ اصول بنا دیا تھا کہ کوئی عام شخص علم حاصل نہیں کر سکتا اور طرح طرح کی سزائیں دے کر اور عذاب اخروی سے ڈرا کر عوام کو علم حاصل کرنے سے باز رکھا جاتا تھا مذہبی رہنما اپنی ان معلومات کو جو انہیں فطری عوامل کی بابت حاصل ہوتی تھیں بڑی چالاکی اور دلیری سے اس طرح کام میں لاتے تھے کہ غریب اور جاہل لوگوں پر ان کا اقتدار سناست رہے۔

اسلام نے مذہبی رہنماؤں کی اس مطلق العنانی کا یکسر خاتمہ کر دیا اور ہر مسلمان پر یہ واجب قرار دیا کہ وہ علم حاصل کرے۔ آج شاید یہ بات ایسی غیر معمولی نظر نہ آئے لیکن حقیقت یہ ہے کہ اسلام کا یہ اقدام جس نے علم کو ایک عوامی چیز بنا دیا اور جس کے نتیجے میں انسانی روح اور ذہن کو کامل آزادی حاصل ہوئی انسانی تاریخ کا ایسا اہم اور دور رس انقلاب تھا جو یورپ کے صنعتی انقلاب اور انقلاب فرانس سے بھی بدرجہا زیادہ عظمت و اہمیت کا حامل ہے۔ اس طرح بیاناگ و ہل تاریخ عالم میں پہلی بار یہ اعلان کیا گیا کہ خالق اور مخلوق کے درمیان کسی درمیانی رابطے کی ضرورت نہیں ہے اور ہر فرد بشر کو یہ حق مساویانہ طور پر حاصل ہے کہ وہ خدا اور اس کی کائنات کو بلا واسطہ جان اور پہچان سکتا ہے۔

آن حضرت پر جو قرآن کی سب سے پہلی آیت نازل ہوئی اس میں آپ کو کھنڈے پڑھنے کی تلقین کی گئی ہے۔

اقراء باسم ربك الذي خلق - خلق	اپنے اس رب کے نام سے پڑھو جس نے پیدا کیا۔ انسان کو خلق
الانسان من علق - اقراء وربك الاكرام	سے پیدا کیا۔ پڑھو اور تمہارا رب اکرام ہے جس نے تم کے ذریعے تعلیم دی
الذي علم بالقلم - علم الانسان ما لم يعلم	انسان کو وہ کچھ سکھا یا جو وہ نہیں جانتا تھا۔

پڑھنے کھنڈے اور علم حاصل کرنے کی اہمیت اس آیت میں نہایت صاف اور مؤکد اور واضح طریقے سے ظاہر کی گئی ہے۔ چونکہ خدا کا حکم ماننا ہر مسلمان پر فرض ہے۔ اس لیے آن حضرت نے حکم دیا کہ علم کا حاصل کرنا ہر مسلمان کا مقدس فریضہ ہے۔ طلب العلم فرضیضۃ علی کل مسلم ومسلمۃ نیز یہ کہ علم کا حاصل کرنا واجب ہے۔ خواہ انسان کو اس کی تلاش میں دور دراز علاقوں کا سفر اختیار کرنا پڑے۔

اطلبوا العلم ولو كان بالصبین

اس طرح ہر عام انسان نے خود پڑھنا اور خود سونچنا شروع کر دیا۔ اور ہمیں سے ایک ایسے جمہوری معاشرے کی بنیاد پڑی جہاں ہر فرد کو ترقی کے مساوی مواقع حاصل تھے۔ پڑھنے کھنڈے اور عام تعلیم کے متعلق اسلام

کے اس نظریہ کا یہ اثر تھا کہ ساری اسلامی دنیا میں تلاش و جستجو کا شوق بہت تیزی سے پھیل گیا۔ اور بعد میں اسی نے یورپ کو بھی اس راہ پر ڈالا۔ اسلام نے ہر انسان کو علم حاصل کرنے کی اجازت دی۔ اور اس کے لیے لوگوں میں ایک زبردست شوق و ذوق کا جذبہ پیدا کر دیا۔ یہی جذبہ آخر کار جدید سائنسی دور کا نقیب اور پیامی ثابت ہوا۔

اب ہم سائنس کی دوسری خصوصیت کی طرف توجہ کرتے اور یہ دیکھتے ہیں کہ سائنسی طریق کار کے متعلق اسلام کا کیا نظریہ ہے۔ انسانی معاشرے کے ابتدائی دور میں انسان محض سطحی اور سرسری مشاہدے سے ہر شے کی بابت کوئی رائے قائم کر لیتا تھا جوں جوں وقت گزرتا گیا اور شعور انسانی ترقی کرتا گیا انسان نے اپنے تجربات کو علم کی بنیاد بنا کر نامشروع کیا۔ مگر ابھی اس کا علم پیش آمدہ واقعات کی ایک فہرست سے زیادہ نہ تھا۔ وہ ابھی نتائج اخذ کرنے اور پیش مین کرنے کے مارچ سے بہت دور تھا۔ اس کی معلومات بہت بے ترتیب اور ناقص تھیں۔ استقرار و قیاس کا اور جیو نانی فلسفیوں کے عہد میں آیا۔ لیکن وہ اس معاملے میں حدود سے تجاوز کر گئے۔ انہوں نے تمام کمال ہمت و تفکر و تفقیر کو دی۔ اور مشاہدے اور تجارب کو مطلقاً نظر انداز کر دیا۔ انہوں نے یہ خیال کر لیا کہ ایک فلسفی گھر میں بیٹھے بیٹھے محض غور و فکر کے ذریعے تمام کائنات کی بابت کلی و قطعی علم حاصل کر سکتا ہے۔

اگر مظاہر قدرت میں کوئی ایسا واقعہ ظہور میں آتا جو ان کے بنائے ہوئے نظریات سے مختلف ہوتا تو وہ یہی کہتے کہ قدرت سے کوئی غلطی سر نہ ہوئی ہے کیونکہ وہ یہ سوچ ہی نہ سکتے تھے کہ غلطی فلاسفہ کے اپنے نظریات کی ہے۔ سقراط اور افلاطون نے جو اس کے حیات اور مشاہدات کو استخفاف کی نظر سے دیکھا کیونکہ ان کے خیال میں اس طرح سرسری رائے تو قائم کی جاسکتی ہے مگر حقیقی علم حاصل نہیں ہو سکتا۔

اس کے برعکس قرآن نے مستقل طور پر عقل اور تجربہ دونوں کی طرف توجہ دلائی ہے۔ اور اس طرح سب پہلے یہ بات ثابت کی ہے کہ سائنس کی بنیاد تجربات اور نظریات دونوں پر ہے۔ قرآن کی بہت سی آیات میں جو جاہل یا پھیلی ہوئی ہیں حقیقت کے مشاہدہ پذیر پہلو پر بہت زور دیا گیا ہے۔ میں ان میں سے صرف چند آیات نقل کرتا ہوں تاکہ مندرجہ بالا بیان پر اساسی طور پر روشنی پڑ سکے۔

یقین آسمان اور زمین کی تخلیق میں اور دن اور رات کے الٹ پھیر میں اور ان جہازوں میں جو سمندر میں سے گزرتے ہیں اور بارش میں جو خدا آسمان سے نیچے بھیجتا ہے۔ اور جس سے وہ زمین کو موت کے بعد نئی زندگی عطا کرتا ہے اور اس نے جو ہر قسم کے جانور و درخت زمین پر چھیلانے ہیں۔ اور

ان فی خلق السموات والارض
واختلاف الليل والنهار والفلک التي
تجری فی البحر بما ینفع الناس وما
انزل اللہ من السماء من ماء فاحییا
بلہ الارض بعد موتها وبت فیہما من

ہواؤں کی تبدیلی میں اور بادلوں میں خوفزدہ مت کیلئے
آسمانوں اور زمین کے مابین مسخر ہیں۔ ان سب میں ہدایت
ہے ان کے واسطے جو عقل سے بہرہ ور ہیں۔

کل دابة وتصريف الرياح والسحاب
المسخر بين السماء والارض لايات
لقوم يعقلون -

ایک دوسری آیت میں قرآن اعلان کرتا ہے

وہی ہے جس نے ستارے بنائے ہیں تمہارے لیے تاکہ
تم ان سے خشکی اور تری کی تاریخوں میں رہنمائی حاصل کرو۔
ہم نے آیات کو تفصیل کے ساتھ پیش کیا ہے۔ ان لوگوں کے
لیے جو علم رکھتے ہیں۔ (۶۱-۶۵)

وهو الذي جعل لكم النجوم لتهتدوا
بالها في ظلمات البر والبحر - قد
فصلنا الايات لِقَوْمٍ
يعقلون -

قرآن بار بار سیاحت، مشاہدے اور تدبیر پر زور دیتا ہے

مشاہدہ کرو کہ آسمانوں میں اور زمین میں کیا کیا ہے۔
”کیا یہ نہیں دیکھتے؟ کیا یہ
نہیں غور کرتے؟ کیا یہ نہیں تدبیر کرتے؟“

النظر واما ذاقى السموات والارض
افلا ينظرون - افلا يتفكرون - افلا يتدبرون

کیا یہ لوگ نہیں دیکھتے کہ اونٹ کس طرح پیدا کیا گیا ہے؟ اور آسمان
کس طرح بلند کیا گیا ہے؟ اور پہاڑ کس طرح جادے گئے ہیں۔
اور زمین کس طرح بچھا دی گئی ہے۔

افلا ينظرون الى الابل كيف خلقت - والى
السماء كيف رفعت - والى الجبال كيف
نصبت - والى الارض كيف سطحت -

ایک واضح حکم ہے حیوانات، فطرت حیوانات اور آسمانوں کی اور زمین کی طبعی کیفیات کے مشاہدے کی بابت۔
علامہ اقبال نے اپنے پہلے خطبہ میں اس نکتہ کو بڑی خوبصورتی سے پیش کیا ہے۔ وہاں سے ایک مختصر حوالہ
یہاں بے محل نہ ہوگا۔ فرماتے ہیں:

لیکن قرآن کا یہ نظریہ خاص غور کا مستحق ہے جس نے اسلام کے متبعین میں حقیقت نفس الامری کے
احترام کا بیج بویا۔ جس کی وجہ سے آخر کار وہ جدید سائنس کے موجد قرار پائے۔ ایک ایسے دور میں جب کہ
”تلاش حق کی راہ میں مشاہدات کو میسج گردانا جاتا تھا، تجرباتی روح کو بیدار کر دینا بہت بڑی اہمیت کا حامل تھا۔“
مغربی مورخ بھی موجودہ سائنسی طریق کار کو اب اسلامی دور کی پیداوار ماننے لگے ہیں۔ چنانچہ برنہوٹنے
اپنی کتاب ”انسانیت کی تعمیر“ (MAKING OF HUMANITY) میں اس کا اعتراف کیا ہے۔ وہ لکھتا ہے کہ
”راجریکن یا اس کے ہم نام کو ہرگز اس اعزاز کا مستحق نہیں فرما دیا جاسکتا کہ ان میں سے کسی نے سائنس

یہاں بے محل نہ ہوگا۔ فرماتے ہیں:

لیکن قرآن کا یہ نظریہ خاص غور کا مستحق ہے جس نے اسلام کے متبعین میں حقیقت نفس الامری کے
احترام کا بیج بویا۔ جس کی وجہ سے آخر کار وہ جدید سائنس کے موجد قرار پائے۔ ایک ایسے دور میں جب کہ
”تلاش حق کی راہ میں مشاہدات کو میسج گردانا جاتا تھا، تجرباتی روح کو بیدار کر دینا بہت بڑی اہمیت کا حامل تھا۔“
مغربی مورخ بھی موجودہ سائنسی طریق کار کو اب اسلامی دور کی پیداوار ماننے لگے ہیں۔ چنانچہ برنہوٹنے
اپنی کتاب ”انسانیت کی تعمیر“ (MAKING OF HUMANITY) میں اس کا اعتراف کیا ہے۔ وہ لکھتا ہے کہ
”راجریکن یا اس کے ہم نام کو ہرگز اس اعزاز کا مستحق نہیں فرما دیا جاسکتا کہ ان میں سے کسی نے سائنس

اور اس کے طریق کار کو یورپ تک پہنچایا تھا عربوں کا تجرباتی نظام عمل بسکن کے زمانے تک بخوبی اشاعت حاصل کر چکا تھا اور یورپ بھر میں معروف تھا" (صفحہ ۲۰۰)

"گو یورپی ترقیات کا کوئی شائبہ بھی ایسا نہیں ہے جس میں اسلامی تمدن کے آثار قطعی طور پر نظر نہ آتے ہوں۔ لیکن یہ نشانات اتنے زیادہ واضح اور نمایاں اور کہیں نہیں ہیں جتنے کہ اس "قوت" میں نظر آتے ہیں جو جدید دنیا کی سب سے امتیازی اور دوامی خصوصیت اور موجودہ دور کی فتوحات میں سب سے بڑی طاقت شمار کی گئی ہے۔ یعنی علوم فطرت اور سائنسی روح"۔ (صفحہ ۱۹۱)

قرآن کی بہت سی آیات سے جن میں سے چند اوپر نقل کی گئی ہیں اور مشرق و مشرقی اور مغربی علماء کی تحریروں سے یہ ثابت ہو چکا ہے کہ موجودہ سائنس کی بنیاد اسلام کی ڈالی ہوئی ہے۔ تجسس کی نئی روح اور تجربات کے جدید طریقے۔ مشاہدات اور مساحت۔ جن پر موجودہ سائنس کی بنیادیں قائم ہیں یہ سب ان افراد کے قائم کئے ہوئے ہیں جنہوں نے اسلامی تعلیمات کا اتباع کیا تھا۔

آخر میں ہم سائنس کی تیسری خصوصیت پر نظر ڈالتے ہیں یعنی انسانی معاملات میں اس کا حصہ اور اس کی اہمیت۔ اور اس امر میں اسلام کے اثر کا صحیح اندازہ اس وقت کیا جاسکے گا جب کہ ہم اس کا مقابلہ ان حالات سے کریں جو طلوع اسلام کے وقت پھیلے ہوئے تھے۔

سب کو معلوم ہے کہ اسلام سے پہلے جتنے بھی بڑے مذاہب آئے ان سب نے اپنے متبعین کو یہ تعلیم دی کہ "دنیا اور معاملات دنیا کو ترک کرو اور حیات بعد الموت کی فکر کرو"۔ دنیا کے مال و دولت کو نجات حاصل کرنے کی راہ میں ایک رکاوٹ تصور کیا جاتا تھا۔ چنانچہ ان مذاہب کے پیروں کو لاما، جولی یا راہب بننے کی تلقین کی جاتی تھی تاکہ وہ اپنی روح کی نجات کا سامان ہم پہنچا سکیں۔ نتیجتاً لوگ اپنے گھر بار چھوڑ کر جنگلوں اور پہاڑوں میں جا بستے تھے۔ اور تارک الدنیا بن کر زندگی گزارتے تھے۔ اس ماورائیاتی طریقہ عمل کے ہوتے ہوئے جس میں اس دنیا کو سراسر ترک کر دیا جاتا تھا لازمی طور پر اس کی کوئی گنجائش نہ تھی کہ کائنات کا علم حاصل کیا جائے۔ اس لیے اسلام نے یہ کہہ کر کہ لا اہم ہا ینہ فی الاسلام (اسلام میں جوگ اور رہبانیت کے لیے کوئی جگہ نہیں ہے) اس نقطہ نظر کو بالکل تبدیل کر دیا۔ اور اس کے برعکس یہ تعلیم دی کہ کائنات اور مافیہا کو پوری طرح عالم انسانی کے مفادات کے لیے کام میں لانا چاہیے۔ صرف یہی نہیں کہ انسان مادی ذرائع اور وسائل کی ظاہری ہیئتوں سے کام لے بلکہ یہ بھی کہ وہ حضرت کی تمام قوتوں کو فتح کر لے اور ان کو مسخر کر کے اپنے کام میں لائے۔ قرآن نے واضح الفاظ میں کہا ہے کہ ان اللہ سخن لکم ما فی السموات والارض "آسمانوں اور زمین میں جو کچھ

بھی ہے وہ خدا نے تمہارے لیے مسخر کر دیا ہے۔ اور یہ تمہیں فطرت علم ہی کے ذریعے حاصل ہوتی ہے۔ ایک حدیث نبوی ہے جس سے معلوم ہوتا ہے کہ آل حضرت صلعم علم کو اپنا ہتھیار تصور فرماتے تھے۔
 العلم سلاحی (الحديث)
 علم میرا ہتھیار ہے۔

جن لوگوں کا یہ خیال ہے کہ مشہور مقولہ ”علم تو انائی ہے“ حضرتی تصور کی پیداوار ہے انہیں یا درکنہ چاہیئے کہ یہ تصور پیغمبر اسلام صلی اللہ علیہ وسلم نے اب سے مدتوں پہلے ساتویں صدی عیسوی کے ادائل میں پیش کیا تھا۔ ایک ایسے دور میں جب کہ ساری دنیا توہمات کے سمندر میں غرق تھی قرآن نے بڑی وضاحت سے کہا کہ حکمت یا علم خیر کثیر ہے۔ اور صرف وہی مسلمان اعلیٰ درجات کے مستحق ہیں جو علم و حکمت کے زیور سے آراستہ ہیں
 وَيُوفِعُ اللَّهُ الَّذِينَ آمَنُوا وَالَّذِينَ
 اٰدٰ اٰبِل اِيٰمٰنٍ اٰد اٰبِلِ عِلْمٍ كِى يَرْبٰى بِنَدْرِكْتِىٰ
 اوتو العلم در درجات۔

علم کی اہمیت پر اسلام نے اس قدر زور دیا ہے کہ آل حضرت صلعم ہمیشہ یہ دعا مانگا کرتے تھے کہ رب زدنی علماً یعنی اے خدا مجھے اور زیادہ علم عطا فرما۔ قرآن نے مسلمانوں کو بار بار یہ حکم دیا ہے کہ وہ اپنے حواس اور عقل کو پوری طرح کام میں لا کر علم حاصل کیا کریں۔ حقیقت یہ ہے کہ مخلوقات عالم کا تو کیا ذکر ہے فرشتوں تک پر انسان کی برتری کی تشریح ان آیات میں کی گئی ہے جن میں صاف بتا دیا گیا ہے کہ انسانی عظمت کا راز اس میں پوشیدہ ہے کہ وہ اشیا کی ماہیت و فائیت کا کامل علم رکھتا ہے جو دوسری مخلوقات کو حاصل نہیں ہے۔
 قرآن کہتا ہے:

اِذْ قَالَ رَبِّكَ لِلْمَلٰٓئِكَةِ اِنِّىْ جَاعِلٌ فِى
 الْاَرْضِ خَلِيْفَةً۔ قَالُوْۤا اَتَجْعَلُ فِيْهَا مَن
 يُّفْسِدُ فِيْهَا وَيَسْفِكُ الدِّمَآءَ وَنَحْنُ
 نُسَبِّحُ بِحَمْدِكَ وَنُقَدِّسُ لَكَ۔ قَالَ اِنِّىْ
 اَعْلَمُ مَا لَا تَعْلَمُوْنَ۔ وَعَلَّمَآدَمَ الْاَسْمَآءَ
 كُلَّهَا۔ ثُمَّ عَرَضَهُمْ عَلٰى الْمَلٰٓئِكَةِ فَقَالَ
 اَنْبِئُوْنِىْ بِاَسْمَآءِ هٰٓؤُلَآءِ اِنْ كُنْتُمْ صٰدِقِيْنَ
 قَالُوْۤا سُبْحٰنَكَ لَا عِلْمَ لَنَا اِلَّا مَا
 عَلَّمْتَنَا اِنَّكَ اَنْتَ الْعَلِيْمُ الْحَكِيْمُ۔

جب تیرے پروردگار نے فرشتوں سے کہا میں زمین میں اپنا خلیفہ بنانے والا ہوں تو انہوں نے عرض کیا کہ کیا تو ایسے کو اپنا خلیفہ بنائے گا جو اس میں فساد پھیلائے اور خون ریزی کرے۔ درآفاقاً ایک ہم تیری حمد و ثنا کرتے اور تسبیح و تقدیس کرتے ہیں۔ پروردگار نے فرمایا کہ میں وہ بھید جانتا ہوں جو تم نہیں جانتے۔ اور اس نے آدم کو تمام اسماء سکھا دیئے۔ پھر ان اشیا کو فرشتوں کے سامنے پیش کیا اور کہا اگر تم سچے ہو تو مجھے ان تمام کے نام بتاؤ فرشتوں نے کہا پاک ہے تو اے رب، ہم کو تو سوائے اس

کے جوڑنے ہم کو سکھایا ہے اور کچھ علم نہیں ہے۔ بیشک تو ہی علیم اور علیم ہے۔ تو پروردگار نے آدم سے کہا۔ کہ ان کو ان اشیاء کے نام بتا۔ جب آدم نے ان کو سارے اسماء بتا دیئے تو خدا نے کہا کہ کیا میں نے تم سے نہیں کہا تھا کہ میں آسمانوں کے اور زمین کے پوشیدہ احوال جانتا ہوں۔ اور میں وہ سب بھی جانتا ہوں جو تم ظاہر کرتے اور چھپاتے ہو۔

قال يا ادم انبئهم باسماءہم۔
فلما انبأہم باسماءہم۔ قال
الما قل الکم۔ انى اعلم غیب السموات
والارض و اعلم ما تبدون ما کنتم
تکتمون (۱-۳۱-۳۱)

حقیقت یہ ہے کہ اسلام جدید سائنس کے تمام اساسی نظریات کی صرف توثیق اور تائید ہی نہیں کرتا بلکہ دراصل اسلام ہی نے اس کی بنیاد ڈالی ہے اور اسے موجودہ رجحانات کی طرف موڑ کر اسے سیدھی راہ دکھائی ہے۔ اور اس سے بھی ایک قدم آگے بڑھ کر یہ دعویٰ کیا جا سکتا ہے کہ تمدن دنیا نے سائنس اور علم کی بابت جو رویہ اب اختیار کر رکھا ہے یہ سب اسلام کی ابتدائی تعلیم اور اساسی تلقین ہی کا نتیجہ ہے۔ ان قیاسات کی اس بات سے بھی تائید ہوتی ہے کہ مسلمانوں نے شروع سے ہی تحصیل علم میں پورے انہماک کا ثبوت دیا۔ اور طلوع اسلام کے بعد بہت تھوڑی سی مدت میں مسلمان علوم و فنون کے بھی اسی طرح قائم اور پیشوا بن گئے تھے جیسے کہ انہوں نے سیاسیات میں قیادت حاصل کی تھی۔ اور صدیوں بعد تک انہوں نے اس قیادت و برتری کو برقرار رکھی رکھا۔

قرآن اور علم جدید

مصنف ڈاکٹر محمد رفیع الدین

اس کتاب میں فاضل مصنف نے بتایا ہے کہ علوم جدیدہ اور قرآن کے درمیان کیا رشتہ ہے۔ اسلام کی نظر میں علوم کی اہمیت کیا ہے اور وہ ہمارے روزمرہ کے مسائل و مشکلات کو کس طرح حل کرتا ہے۔

صفحات ۵۵۲۔ قیمت ۶/۸ روپے

ملنے کا پتہ: سکریٹری ادارہ ثقافت اسلامیہ۔ کلب وڈ۔ لاہور